

मुंबई शहर व उपनगरात पर्जन्यमान, हवामान
व सरितामापन केंद्रे स्थापन करण्यासाठी
जलविज्ञान प्रकल्पाचा उपविभाग सुरु करण्याबाबत.

महाराष्ट्र शासन

जलसंपदा विभाग

शासन निर्णय क्रमांक : जविप्र २००९/२७६/(१८६/२००९)/जसंनि,

मंत्रालय, मुंबई ४०० ०३२,

दिनांक : ०५.११.२००९

वाचा : १) शासन निर्णय क्रमांक: जविप्र २००७/(२९३/०७)/जसंनि, दि. १२.१२.२००७.

२) शासन निर्णय क्रमांक: जविप्र २००८/५/(४७/०८)/जसंनि, दि. २७.५.२००८

३) शासन शुध्दीपत्रक क्रमांक: जविप्र २००८/५/(४७/०८)/जसंनि, दि. ३.६.२००९.

प्रस्तावना-

मुंबई शहर व उपनगरात सन २००५ मध्ये झालेल्या पावसामुळे पूर येऊन मोठ्या प्रमाणात प्राणहानी व वित्तहानी झाली होती. शासनाने या कामी नेमलेल्या सत्यशोधक समितीच्या शिफारशीनुसार भविष्यात अशा प्रकारची पुनरावृत्ती टाळण्यासाठी मुंबई महानगर प्रदेश प्राधिकरणाने जलविज्ञान विषयक एक स्वतंत्र युनिट निर्माण करावयाचे ठरविले होते. त्या अनुषंगाने मुंबई शहर व उपनगरात पर्जन्यमान, हवामान व सरितामापन केंद्रे स्थापन करण्यासाठी मुंबई येथे नवीन उपविभागाच्या निर्मितीस १९ पदासह उपरोक्त क्रमांक २ येथील शासन निर्णयाद्वारे मंजूरी देण्यात आली होती व संदर्भाधीन क्र.३ येथील शासन निर्णयान्वये काही सुधारणा करण्यात आल्या होत्या सदरचा उपविभाग दि. ११ जून २००८ पासून वडाळा (मुंबई) येथे कार्यान्वीत झाला आहे. उपविभागाच्या निर्मितीनंतर आलेल्या अडचणी विचारात घेऊन सदर उपविभागाच्या निर्मितीबाबत आणि अनुषंगिक सर्व बाबीमध्ये स्पष्टता आणण्यासाठी सर्वसमावेशक शासन निर्णय निर्गमित करण्याबाबतचा प्रस्ताव शासनाच्या विचाराधीन होता.

शासन निर्णय -

जलविज्ञान प्रकल्प कार्यालयाकडील मूळ कामे आणि नव्याने सोपविण्यात आलेली कामे विचारात घेऊन त्या कार्यालयास एकूण ७८८ अस्थायी पदांचा आकृतीबंध उपरोक्त क्रमांक १ येथील शासन निर्णयान्वये मंजूर करण्यात आला होता. या आकृतीबंधामध्ये सत्यशोधक समितीच्या शिफारशीच्या अंमलबजावणीचा एक भाग म्हणून मुंबई शहर व उपनगरात पर्जन्यमान, हवामान व सरितामापन केंद्रे स्थापित करण्यासाठी वडाळा (मुंबई) उपविभाग सुरु करण्यासाठी सोबतच्या विवरणपत्रात दर्शविलेल्या १९ पदांचा समावेश करण्यात आला आहे. त्यानुसार जलविज्ञान प्रकल्पांतर्गत अधीक्षक अभियंता, जलविज्ञान प्रकल्प मंडळ (संकलन), नाशिक यांच्या अधिपत्याखालील कार्यकारी अभियंता, जलविज्ञान प्रकल्प विभाग, कळवा (ठाणे) अंतर्गत मुंबई शहर व उपनगरात प्राधिकरण क्षेत्रामधील जलहवामान विषयक आधार सामग्री केंद्रे स्थापीत करून आधार सामग्री गोळा करण्याचे काम हा उपविभाग करेल. मुंबई येथे नवीन उपविभाग खालील अटीच्या अधीन राहून कामकाज करेल.

१) मुंबई महानगर प्रदेश विकास प्राधिकरणाकडे प्रतिनियुक्तीवर जाणा-या कर्मचा-यांना /अधिका-यांना देय

असलेले वेतन, भत्ते व इतर अनुषंगिक सेवा विषयक सर्व लाभ शासनाच्या प्रचलीत नियमानुसार देय राहतील व तो खर्च प्राधिकरण करेल.

२) सदर उपविभागावर कार्यकारी अभियंता, जलविज्ञान प्रकल्प विभाग, कळवा (ठाणे) यांचे तांत्रिक नियंत्रण राहिल व त्यावर अधीक्षक अभियंता, जलविज्ञान प्रकल्प मंडळ (संकलन), नाशिक व मुख्य अभियंता, जलविज्ञान प्रकल्प, नाशिक यांची देखरेख राहिल.


३) जलविज्ञान प्रकल्पाकडील मुख्य अभियंता, अधीक्षक अभियंता व कार्यकारी अभियंता प्राधिकरणाच्या अधिकाऱ्यांना त्यांचा काही वेळ मार्गदर्शनाकरिता खर्ची पडणार असल्याने तसेच त्यासाठी इंधन, प्रवासभत्ता व इतर अनुषंगिक खर्च होणार असल्याने त्या खर्चापोटी मुंबई महानगर प्रदेश विकास प्राधिकरण उपविभागावरील एकूण प्रशासकीय खर्चाच्या १० टक्के रक्कम पर्यवेक्षकीय खर्च म्हणून जलविज्ञान प्रकल्पाकडे जमा करेल.

४) प्रशासकीय नियंत्रण प्राधिकरणाचे राहणार असल्याने उपविभागासाठी जागा, फर्निचर, लेखनसाहित्य, वाहन, तसेच संगणक, इंटरनेट सेवा व त्या अनुषंगाने आवश्यक बाबी प्राधिकरण पुरवेल.

५) मुंबई शहर व उपनगरात उभारावयाची जलहवामान केंद्रे व सरितामापन केंद्रे तसेच त्यांच्या देखभाल दुरुस्ती इत्यादीसाठी लागणारा खर्च प्राधिकरणाने सोसावयाचा आहे व त्यापोटी होणा-या एकूण खर्चाच्या २० टक्के एवढी रक्कम पर्यवेक्षकीय खर्च म्हणून जलविज्ञान प्रकल्पाकडे जमा करणे आवश्यक राहिल.

हा शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक सांकेतांक २००९११०५१५१३४९००१ असा आहे.

महाराष्ट्राचे राज्यपाल यांच्या आदेशानुसार व नांवाने,
सहपत्र : विवरणपत्र



(प्र.ना.घोडके)

शासनाचे उप सचिव

प्रत,

१. प्रधान सचिव, नगर विकास विभाग, मंत्रालय, मुंबई
२. सचिव (जलसंपदा), जलसंपदा विभाग, मंत्रालय, मुंबई
३. सचिव (लाक्षेवि), जलसंपदा विभाग, मंत्रालय, मुंबई
४. आयुक्त, मुंबई महानगर प्रदेश विकास प्राधिकरण, मुंबई
५. महालेखापाल १/२, महाराष्ट्र राज्य (लेखा व अनुज्ञेयता), मुंबई/नागपुर
६. महालेखापाल १/२, महाराष्ट्र राज्य (लेखा परिक्षा), मुंबई/नागपुर
७. अधिदान व लेखाधिकारी, मुंबई.
८. कार्यकारी संचालक, कोकण पाटबंधारे विकास महामंडळ, ठाणे
९. मुख्य अभियंता, जलविज्ञान प्रकल्प, नाशिक
१०. कार्यकारी अभियंता, जलविज्ञान प्रकल्प विभाग, कळवा, (ठाणे)
११. जिल्हाधिकारी, मुंबई शहर/ जिल्हाधिकारी, मुंबई उपनगर
१२. ग्रंथपाल, महाराष्ट्र विधानमंडळ सचिवालय, विधान भवन, मुंबई
१३. कार्यासन आस्थापना (प्रशिक्षण),
१४. कार्यासन जसंनि, संग्रहार्थ